

għandu jiġi interpretat fis-sens li t-taħlit ta' skart tal-karta, tal-kartun u ta' prodotti tal-karta, kompost b'tali mod li kull tip ta' skart meqjus individwalment jaqa' taħt l-ewwel tliet inċiżi tal-entrata B3020 tal-Anness IX tal-Konvenzjoni ta' Basel, u jinkludi minn tal-inqas 10 % ta' impuritajiet, ma għandux jiġi kklassifikat taħt il-punt 3(g) tal-Anness III A u għalhekk ma huwiex suġġett għar-rekwiżiti ġenerali fil-qasam tal-informazzjoni stabbiliti fl-Artikolu 18, iżda għall-obbligu ta' notifika msemmi fl-Artikolu 4?

(<sup>1</sup>) Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU 2006, L 190, p. 1 (rettifika fil-ĠU 2013, L 344, p. 46 u fil-ĠU 2015, L 277, p. 61).

---

**Talba għal deċiżjoni preliminari mressqa mill-Juzgado de Instrucción de Badalona (Spanja) fit-22 ta' Ottubru 2018 – Proċeduri kriminali kontra VW**

**(Kawża C-659/18)**

(2019/C 35/11)

Lingwa tal-kawża: l-Ispanjol

**Qorti tar-rinviju**

Juzgado de Instrucción de Badalona

**Parti fil-proċeduri kriminali nazzjonali**

VW

**Domanda preliminari**

L-Artikolu 47 tal-Karta tad-Drittijiet Fundamentali tal-Unjoni Ewropea u, b'mod partikolari, l-Artikolu 3(2) tad-Direttiva 2013/48/UE (<sup>1</sup>) għandhom jiġu interpretati fis-sens li d-dritt għas-servizzi ta' avukat jista' jiġi ttardjat b'mod ġustifikat jekk il-persuna ssuspettata jew akkużata ma tidhirx għall-ewwel taħrika tal-qorti u fejn ikun inhareg mandat ta' arrest nazzjonali, Ewropew jew internazzjonali, fejn is-servizzi ta' avukat u l-intervent tiegħu fil-proċeduri jiġu ttardjati sakemm jiġi eżegwit il-mandat u l-pulizija tressaq lill-persuna ssuspettata quddiem il-qorti?

(<sup>1</sup>) Direttiva 2013/48/UE tal-Parlament Ewropew u tal-Kunsill tat-22 ta' Ottubru 2013 dwar id-dritt ta' aċċess għas-servizzi ta' avukat fi proċedimenti kriminali u fi proċedimenti ta' mandat ta' arrest Ewropew, u dwar id-dritt li tiġi infurmata parti terza dwar iċ-ċaħda tal-libertà u d-dritt għal komunikazzjoni ma' partijiet terzi u mal-awtoritajiet konsulari, matul iċ-ċaħda tal-libertà (ĠU 2013, L 249, p. 1)

---

**Talba għal deċiżjoni preliminari mressqa mit-Tribunale ordinario di Brescia (l-Italja) fil-31 ta' Ottubru 2018 – JH vs KG**

**(Kawża C-681/18)**

(2019/C 35/12)

Lingwa tal-kawża: it-Taljan

**Qorti tar-rinviju**

Tribunale ordinario di Brescia

**Partijiet fil-kawża principali**

Rikorrent: JH

Konvenut: KG

**Domanda preliminari**

L-Artikolu 5(5) tad-Direttiva 2008/104/KE tad-19 ta' Novembru 2008 <sup>(1)</sup> għandu jiġi interpretat fis-sens li jipprekludi l-applikazzjoni tad-Digriet Legiżlattiv Nru 276/2003, kif emendat bid-Digriet Liġi Nru 34/2014, li (a) ma jipprevedix limiti għall-assenjazzjonijiet suċċessivi tal-istess haddiem mal-istess impriża utenti; (b) ma jissuġġettax il-legittimità tal-użu ta' tqeghid għad-dispożizzjoni ta' haddiema, minn aġenzija tax-xogħol, għal żmien determinat għall-obbligu li jiġu indikati r-raġunijiet ta' natura teknika, ta' produttività, ta' organizzazzjoni jew ta' sostituzzjoni tal-użu tat-tqeghid għad-dispożizzjoni nnifsu; (c) ma jipprevedix ir-rekwiżit li l-htieġa ta' produttività rispettiva tal-impriża utenti għandha tkun temporanja bhala kundizzjoni għall-użu legittimu ta' tali forma ta' kuntratt ta' xogħol?

<sup>(1)</sup> Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' aġenzij (ĠU 2008, L 327, p. 9)

**Talba għal deċizzjoni preliminari mressqa mill-Consiglio di Stato (l-Italja) fil-5 ta' Novembru 2018 – OC et vs Banca d'Italia et**

(Kawża C-686/18)

(2019/C 35/13)

Lingwa tal-kawża: it-Taljan

**Qorti tar-rinviju**

Consiglio di Stato

**Partijiet fil-kawża prinċipali**

Rikorrenti: OC et, Adusbef, Federconsumatori, PB et, QA et.

Konvenuti: Banca d'Italia, Presidenza del Consiglio dei Ministri, Ministero dell'economia e delle finanze

**Domandi preliminari**

- 1) L-Artikolu 29 tar-Regolament (UE) 575/2013[, dwar ir-rekwiżiti prudenzjali għall-istituzzjonijiet ta' kreditu u d-ditti tal-investment] <sup>(1)</sup>, l-Artikolu 10 tar-Regolament ta' Delega Nru 241/2014 <sup>(2)</sup>, l-Artikoli 16 u 17 tal-Karta tad-Drittijiet Fundamentali tal-Unjoni Ewropea, b'riferiment għall-Artikolu 6(4) tar-Regolament tal-Kunsill (UE) Nru 1024/2013 tal-15 ta' Ottubru 2013 <sup>(3)</sup>, jipprekludu legiżlazzjoni nazzjonali, bhal dik introdotta permezz tal-Artikolu 1 tad-Digriet-Liġi Nru 3/2015, maqlub f'liġi, b'emendi, permezz tal-Liġi Nru 33/2015 (u fil-preżent anki l-Artikolu 1(15) tad-Digriet Legiżlattiv Nru 72/2015, li ssostitwixxa l-Artikolu 28(2-ter), [Test Uniku Bankarju], li essenzjalment jirriproduci t-test tal-Artikolu 1(1)(a) tad-Digriet-Liġi Nru 3/2015, kif meqlub f'liġi, b'emendi mhux rilevanti f'dan il-każ), li timponi limitu ta' attiv li lil hinn minnu l-bank popolari huwa obligat li jittrasforma ruħu f'kumpannija b'responsabbiltà limitata, filwaqt li tiffissa dan il-limitu għal 8 biljuni ta' attiv? Barra minn hekk, l-imsemmija parametri tad-dritt tal-Unjoni jipprekludu legiżlazzjoni nazzjonali li, fil-każ ta' trasformazzjoni tal-bank popolari f'kumpannija b'responsabbiltà limitata, tippermetti lill-istituzzjoni tiddifferixxi jew tillimita, anki għal żmien indeterminat, ir-rimbors tal-azzjonijiet tas-soċju li jirtira?
- 2) L-Artikoli 3 u 63 et seq. TFUE dwar il-kompetizzjoni fis-suq intern u l-moviment liberu tal-kapital, jipprekludu legiżlazzjoni nazzjonali bhal dik introdotta permezz tal-Artikolu 1 tad-Digriet Liġi Nru 3/2015 maqlub f'liġi, b'emendi, permezz tal-Liġi Nru 33/2015, li tillimita l-eżerċizzju tal-attività bankarja fil-forma ta' kooperattiva sa limitu determinat ta' attiv, billi tobbliga lill-istituzzjoni tittrasforma ruħha f'kumpannija b'responsabbiltà limitata fil-każ li dan il-limitu jinqabeż?
- 3) L-Artikoli 107 et seq. TFUE dwar l-għajnuna mill-Istat, jipprekludu legiżlazzjoni nazzjonali bhal dik introdotta permezz tal-Artikolu 1 tad-Digriet Liġi Nru 3/2015 maqlub f'liġi, b'emendi, permezz tal-Liġi Nru 33/2015, (u fil-preżent anki l-Artikolu 1(15) tad-Digriet Legiżlattiv Nru 72/2015, li ssostitwixxa l-Artikolu 28(2-ter), [Test Uniku Bankarju], li essenzjalment jirriproduci t-test tal-Artikolu 1(1)(a) tad-Digriet-Liġi Nru 3/2015, kif meqlub f'liġi, b'emendi mhux rilevanti f'dan il-każ), li timponi t-trasformazzjoni tal-bank popolari f'kumpannija b'responsabbiltà limitata fil-każ li jinqabeż ċertu limitu ta' attiv (stabbilit għal 8 biljuni), filwaqt li tipprevedi restrizzjonijiet fuq ir-rimbors tal-ishma tas-soċju fil-każ ta' rtirar, sabiex tiġi evitata l-likwidazzjoni possibbli tal-bank ittrasformat?